

સાચીની
જામે કક
પ્રાની ક
કરજ કક

૯૩૪૫

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક C-584 વર્ગીક

પુસ્તકનું નામ કાવ્યદાની રાખેદવાની
૨૨૪

વિષય ૭: ૫: ૫

કાયદાની સામે થવાની ફરજ



ચારોના પુસ્તક ઉપરથી

લખનાર

મોહનદાસ કરમચંદ ગાંધી

પ્રકાશક:

ઈન્દુલાલ કનૈયાલાલ યાજ્ઞિક

સંદેશ સાહિત્ય કાર્યાલય—અમદાવાદ

આવૃત્તિ બીજી

સંવત ૧૯૭૮

મુકલ ૫૦૦૦

મૂલ્ય ૦—૨—૦

ગુજરાત વિધાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ
૮૬-૬૮

૪૭૭

‘વસંત’ મુદ્રણાલયમાં ચીમનલાલ હર્ષદલાલે મુદ્રાકૃત કર્યું
સયપુર-અમદાવાદ

પ્રસ્તાવના

વિચાર, વાણી અને વર્તનમાં એકતા જાળવનારા અમેરિકાના બહુ વિરલ સાધુપુરુષોમાં ધુરધર હેનરી ડેવિડ થોરો ૧૯ મા સૈકાની મધ્યમાં થઈ ગયો સત્યના અડગ ટેકર્ને લીધે તેના વિચારમાં જેટલું જોર હતું તેટલુંજ એની વાણી અને વર્તનમાં હતું. એનાં લખાણો વિચારની ખાણ છે, એના શબ્દેશબ્દમાંથી અસિ ઝરે છે. આથીજ લાખો માણસો તે વાંચે છે અને મનન કરે છે. એના જે પ્રસિદ્ધ લેખનો સાર આપવાનો આ પ્રયત્ન છે તેનો દૂકમાં પ્રસંગ આ છે :

અમેરિકાના સંયુક્ત રાજ્યોમાંના મેસેચ્યુસેટ્સનો એ વતની હતો. આ સંયુક્ત રાજ્યોએ મેક્સિકોની સામે જે નીતિથી લડાઈ જાહેર કરી તે એને ન્યાયની વિકૃત્ત લાગતી હતી. શુલામીની પ્રથાની હસ્તિ એ એક ઘોર, ફૂર અન્યાયરૂપ એ માનતો હતો અને મેસેચ્યુસેટ્સની રાજ્યસત્તા શુલામી હસ્તિ અને માલેકીને ટેકા આપતી હતી. એટલે એણે નિશ્ચય કર્યો કે એ રાજ્યને કર આપવો બંધ કરી રાજ્યની નીતિનો, અને તેમ કરી તેની સત્તાનો નિરાકર કરવો, એટલે રાજ્યના અત્યાચારમાં ભાગી-

દાર ન જનવું. આ નિશ્ચય મુજબ એણે કર લેનાર
આવ્યો તેને કહ્યું, “ તું કર નથી લઈ જઈ શકતો—
જ્યાં સુધી મારા પૈસાનો ઉપયોગ લડાઈના ખર્ચમાં
થવાનો છે, કે શુલામો ખરીદવામાં થવાનો છે. ”
કર ઉઘરાવનાર શુંચવાઈ પૂછવા લાગ્યો, “ ત્યારે
મારે શું કરવું ? ” “ તારે તારી જગાનું રાજી-
નામું આપવું, બીજું શું ? ” પરિણામે એને
જેલ જવું પડ્યું. જેલમાં એના મિત્ર ઇમર્સન એને
મળવા ગયા અને પૂછ્યું, “ હેનરી, તું અર્ડિ કેમ ? ”
થોરોએ જવાબ આપ્યો, “ તું કેમ નથી ? ”
જેલમાં તેના મનની અંદર જે વિચારો આવ્યા
તેનું પરિણામ તે આ પુસ્તક. ઇતિહાસકો એમ કહે
છે કે, અમેરિકામાં શુલામી જંધ થવાનું મુખ્ય
કારણ એ થોરોનું જેલ જવું અને જેલમાંથી નીકળ્યા
બાદ આ લેખનું પ્રકટ થવું, એ હતાં. લેખ વાંચતાં
સમજશે કે આપણા દેશની હાલની પરિસ્થિતિમાં
આ લેખ લોકોની સમક્ષ મૂકવાનો આ યોગ્ય
અવસર છે.



કાયદાની સામે થવાની ફરજ.

મને સંપૂર્ણરીતે માન્ય છે કે લોકોની ઉપર રાજ્યસત્તાનો દોર જેટલો ઓછો તેટલું તે રાજ્ય સાફ; એટલે કે રાજ્યસત્તા એ એક જાતનો રોગ છે, અને તે રોગમાંથી રૂંધત જેટલે અંશે મુક્ત રહી શકે તેટલે અંશે તે રાજ્યને વખાણી શકાય. ઘણા લોકો એમ કહે છે કે અમેરિકામાં લશ્કર ન હોય અથવા ઓછું હોય તો સાફ. આ વાત ખરાબર છે, પણ તે પ્રમાણે કહેનારાનું માનવું ભૂલભરેલું છે. તેઓ એમ કહે છે કે રાજ્યસત્તા લાલકારક છે, તેનું લશ્કર હાનિકર્તા છે. આવા માણસો સમજતા નથી કે લશ્કર એ રાજ્યસત્તાનું શરીર છે અને તેના વિના તે સત્તા ઘડીભર ન નભી શકે. પણ આપણે પોતે રાજ્યસત્તાના દોરથી દબાયલા રહી આ વાત જોઈ શકતા નથી. ખરી રીતે જોતાં તો લશ્કર અને રાજ્યસત્તા બન્ને આપણે એટલે રૂંધતજ નભાવી રાખીએ છીએ.

એટલે આપણે જોયું કે આપણે પોતાની મેળે છતરાયાં કરીએ છીએ. અમેરિકાના રાજ્યે કોઈ

સાહસ પોતાની મેળે ઉપાડ્યું હોય એમ નથી. નથી તેણે આપણને સ્વતંત્ર રાખ્યા કે નથી તેણે આપણને કંઈ કેળવણી આપી. આજે આપણે જે કંઈ છીએ તે રાજ્યને લીધે નહિ પણ આપણા પોતામાં જે કંઈ દેવત છે તેને લઈને છીએ. ઉલટું રાજ્યસત્તાને લીધે આપણી કેળવણી અને હોશિયારીમાં કંઈક ઉણપ આવી છે.

તેમ છતાં હું રાજ્યને જમીનદોસ્ત કરવા માંગતો નથી. હાલ તરત તો સારો રાજ્યકારભર માંગુ છું. એ માંગવાની દરેક માણસની ફરજ છે. જે દેશની અંદર ઘણા મતથી બધી વસ્તુ થતી હોય ત્યાં ન્યાયજ મળે છે એમ માનવું એ મોટી ભૂલ છે, અને તે ભૂલ નહિ જોવાથી ઘણા અન્યાયો થયાં કરે છે. ઝાઝા માણસો કરે તે ખરું જ હોય એવી માન્યતા એ ખોટો વહેમ છે. શું એવી બાતનું રાજ્ય ન થઈ શકે, કે જ્યાં ઘણા માણસો કહે તેનો અમલ થવાને બદલે જે સાચું હોય તેનોજ અમલ થાય ? શું માણસે પોતાનો આત્મા રાજ્યકર્તાઓને વેચી દીધો છે ? એમ જો હોય તો આપણે માણસ શાના ? હું તે: કહું છું કે આપણે માણસ પહેલા અને પછી રૈયત.

કાયદાને માન આપવાનો ગુણ કેળવવાની કશીયે જરૂર હું જોતો નથી. સત્યને માન આપવાની જરૂર હરહમેશ છે. મારાથી એકજ ફરજ ધારણ કરી શકાય છે, અને તે એ કે જે સત્ય હોય તેજ મારે કરવું. કાયદાથી કોઈ દહાડો માણસ જરાયે વધારે ન્યાયી થયેલો મેં જાણ્યો નથી. પણ મેં એવું તો જોયું છે અને જોઈ છું કે સરધારજીરીતે ન્યાયી બુદ્ધિના માણસો પોતાના ભોગપણથી અન્યાય ફેલાવવામાં હથિયારરૂપ બને છે કાયદાને અનહદ માન આપવાનું પરિણામ, આપણે બધા એ જોઈએ છીએ કે રાજ્ય લડાઈમાં ઉતર્યું કે લશ્કરમાં પૂતળાંની માફક ટપાટપ આપણે ઉતરી પડીએ છીએ અને મૂંગે મહોડે હિપરિના હુકમ ઉઠાવીએ છીએ. ઘણા માણસોનો તો ધંધોજ લશ્કરની નોકરી છે. પછી અમુક લડાઈ ખરાબ છે એમ ચોક્કસ સમજવા છતાં તેમાં તેઓ તણાય છે. એવાને શું આપણે માણસો ગણીશું કે કસાઈના હાથમાં કુહાડો ગણીશું ? આવા માણસો લોકડા કે રોડા સમાન છે. તેવા માણસોને માન કેમ આપી શકાય ? પશુઓ કરતાં તેની કીમત વધારે કેમ ગણી શકાય ? વળી ઘણા કાયદાના હિમાયતી બને છે, વફીતો બને છે, એલચીઓ બને છે. તેઓ

પોતાની અક્ષલ વડે રાજ્યનું રક્ષણ કરવાનો ફાકો રાખે છે પણ હું જોઈ છું કે તેઓ વગર વિચાર્યે અને અજાણ્યે શેતાનની સેવા કરે છે. ખરા મર્દો તો કોઈ વિરલ-આપણા વીરો, આપણા દેશભક્તો, આપણા મહાન્ સુધારકો-છે, જેઓ સત્યથી રાજ્યની સેવા કરવા ઇચ્છે છે અને જેમને હુમલાં રાજ્યની સામે થઈને જ તે સેવા કરવી પડે છે. સાધારણ રીતે, રાજ્ય આવાઓને પોતાના દુશ્મન લેખે છે.

હાલે માણસ તો મર્દની રીતેજ કામ કરશે, ખીજનો નચાળ્યો નહિ નાચે. આ અમેરિકાના રાજ્યને નિભાવવા જે માણસ યત્ન કરે તે નામર્દ સમજવો. જે રાજ્ય ગુલામોની ઉપર સત્તા ધરાવે છે તેને મારું રાજ્ય હું ગણી શકતો નથી. જ્યારે બહુ જુદા થાય ત્યારે જુદા રાજ્યની સામે થવાનો માણસ જાતનો હક્ક છે. કેટલાક માણસો કહે છે કે અમેરિકાનું હાલનું રાજ્ય તેવું જુદા નથી; કારણ તેઓની જાત ઉપર હુમલો નથી, અને ખીજની ઉપર થાય છે તેની આવું ખોલનારને દરકાર નથી.

જેમ દરેક સંચામાં થોડો ઘણો કાટ હોય છે તેમ દરેક રાજ્યતંત્રમાં પણ હોય છે. તે કાટ દર

કરવાને સારૂ સામે થવાની જરૂર કદાપિ ભલે ન હોય. પણ જ્યારે કાટ એજ સંચો બને, જ્યારે જીવન એ કાયદાનું રૂપ પકડે, ત્યારે એ રાજ્ય મર્દાને ન બપે.

શરીર જાય તોપણ ન્યાય કરવો, એ સત્ય જાળવવું. મેં ડૂબતા માણસ પાસેથી તુંબડું જુટવી લીધું હોય તો તે મારી જીંદગી જાય તો પણ મારે તેને પાછું આપવું જોઈએ. તેમજ કદિ અમેરિકાનું રાજ્ય ડૂબે તોપણ તેણે ગુલામોને છુટા કરવા ઘટે છે.

આપણે બોલીએ છીએ કે સમાજ અમુક કામને સારૂ તૈયાર નથી; પણ સારૂ કરતાં હમેશાં વખત લાગે છે. કેમકે થોડા માણસો જે સુધારો કરવા માંગતા હોય તે બધા બકાદુર નથી હોતા. તમારા જેટલા બકાદુર બધા માણસ થાય નહિ તેની ફિકર નથી, પણ સમાજમાં કેટલાક તો સંપૂર્ણ શુદ્ધ હોવા જોઈએ. જેમ એક ખમીરનું બુંદ આટામાં વ્યાપીને આખી રોટીને કુલાવે છે, તેમ આવા માણસો સમાજમાં વ્યાપીને આખા સમાજને ચડાવે છે. એવા-તો હજારો છે, કે જેઓના વિચાર ગુલામીની સામે છે, પણ જેઓનાં આચરણ

પોતાના વિચારથી વિરુદ્ધ છે. તેઓ પોતાને વાંચિંગ-ગટન અને ફૂંકલનના વંશજો કહાવે છે, પણ ખીસામાં હાથ ઘાલી ચમન કર્યાં કરે છે. આજના દેશસ્ત્રેવકો અને પ્રામાણિક માણસો કેવા છે? તેઓ ઢચુપચુ મનના છે, દિલગીરીના ઠરાવો પસાર કરે છે અને અરજીઓ કરે છે; પણ કશી વાતમાં તેઓનો જીવ નથી હોતો એટલે તેમાં ભઠ્ઠીવાર પણ શો હાથ? તેઓ રાહ જોતા બેસે છે કે કોઈ ખીજે દુઃખનું નિવારણ કરનારો નીકળે તો પોતાની તળે રેલો ન આવે.

જગતમાં હજારે નવસોનવાણું સત્યની વાતો કરનારા હોય છે, આચરનારો એક હોય છે. પણ સત્યના હજાર વાતો કરનારા કરતાં સત્યના એક આચરનારની કીમત ઘણી વધારે છે. ખજાનો સાચવનારા ઘણા હોય, તેનાથી તેમાંથી એક પાઈ પણ નહિ આપી શકાય. ખજાનાનો માલિક એક જ હોય, છતાં તે બધું લૂંટાવી શકે છે.

માણસ સત્યની તરફ મત આપે એટલે કાંઈ તે સત્ય આંચરતો કહેવાય નહિ. જ્યાં સુધી પોતાનો મત સિદ્ધ કરવાની તેને ધગશ નથી હોતી ત્યાં સુધી તે મતનું કંઈ ફજ નથી. બહુમતિના નિર્ણય

ઉપર પોતાનો સિદ્ધાન્ત છોડવાને બદલે તેણે એકલા જૂઝવું જોઈએ. બહુમતિએ જે કામ થાય તેમાં કરાવવાપણું શું રહ્યું? જ્યારે ઘણા માણસો શુલામી રદ કરવાનો મત આપશે ત્યારે એમ જાણવું કે શુલામી રદ કરવાપણું રહ્યું નથી. તેની સામે જૂઝનાર એક સાચા માણસેજ તેનું મૂળ ઉખેડ્યું હતું એમ જાણવું.

હું એમ નથી કહેતો કે દરેક માણસ જ્યાં જ્યાં જોડું જુએ ત્યાં ત્યાં તે દૂર કરવાને બંધાયેલો છે; પણ હું ચોક્કસ કહું છું કે તે પોતે જોડામાં ભાગ નહિ લેવા તો બંધાયેલો છેજ. માણસ, માત્ર વિચાર કરી તે પ્રમાણે વર્તે નહિ તેમાં શી મજા હોય? જો મારો માલ કોઈ ચોરી જાય તો હું તે અડીક થયું ગણી બેસી રહેતો નથી પણ ચોરાયલો માલ પાછો મેળવવા અને ફરી ન ચોરાય તેમ કરવા પ્રયત્ન કરું છું. જે માણસ કહે છે તેમ કરે છે તે જુદી જાતનો બને છે. તેવો માણસ નથી દેશની, નથી સગાની કે નથી મિત્રોની દરકાર કરતો; સત્યને સેવતો આ બધાને તે સેવે છે.

જુદમી કાયદો છે, એમ આપણે કમૂત્ર કરીએ

છીએ. તેની સામે આપણે થશું? સાધારણરીતે માણસો કહે છે કે જ્યારે ઘણા માણસો તે કાયદા નાપસંદ કરશે ત્યારે તે રદ થશે. તેઓ કહે છે કે જો તેઓ સામે થાય તો કાયદાની ખરાબી કરતાં સામે થવાની ખરાબી વધારે થશે; પણ તેમ થાય તો સામે થનારનો દોષ નથી. દોષ અમલદારનો છે.

હું બેઘડક કહું છું કે મેક્સિકોસેટ્સમાં એક હજાર માણસ, એક સો માણસ, અરે, દશ માણસ—દશ પ્રામાણિક માણસ, નહિ નહિ, એક પ્રામાણિક માણસ—ગુલામીની વિરુદ્ધ હોય, તે જો કર નહિ આપી ગુલામોની ભાગીદારીમાંથી બાતલ થઈ જાય અને તેમ કરવા માટે જેલ ભોગવી લે તો આજે જ અમેરિકામાં ગુલામગીરી નાબૂદ થાય. બીજાઓ પોતાના મતના ન થાય ત્યાં સુધી તેણે ગુલામોની માલિકી ધરાવવાના પાપમાં ભળવાનું નથી, કેમકે તે એકલો નથી. તેની સાથે હમેશા ઈશ્વર છે. જો હું બીજાઓના કરતાં સાચો હોઉં તો હું તે બીજા બધા કરતાં ચકતો છું. વર્ષમાં એક જ વાર રાજ્ય-સત્તાના પ્રસંગમાં હું આવું છું, કે જ્યારે રાજ્યનો

પ્રતિનિધિ—કર ઉધરાવનાર મારી પાસે કર દેવા આવે છે. તે વેળા મારે તેને કર આપવાની ના પાડવીજ નેહએ. ને એક હજાર માણસો કર આપવા ના પાડે તો તેમાં કશો અત્યાચાર થતો નથી, પણ રાજ્ય ને અત્યાચાર કરે છે તેમાં કર આપવાથી મદદ થતી હોઈ, કર આપવામાંજ અત્યાચાર રહેલો છે.

હું જાણું છું કે મંસેચુસેદ્સમાં એક જ ખરો બહાદુર, ગુલામીની સામે થઈને વેરો નહિ આપી જેલમાં જશે તો તેજ દહાડે ગુલામોની બેડી તૂટવાનો શરૂઆત થશે. જે સ્ત્રીજ બરાબર કરવામાં આવે તેજ બની કહેવાય; પણ આપણે તો લાંબી વાતો કરીને માનીએ છીએ કે વાતો એજ આપણું કામ છે. ગુલામી તોડવાની હિલચાલને ટેકો આપનારાં ઘણાં છાપાં છે પણ એક મદદ નથી.

જે રાજ્યમાં ખોટી રીતે માણસોને જેલમાં નાંખવામાં આવે છે તે રાજ્યમાં ન્યાયી અને સારા માણસોનું ઘર જેલ છે. તેથી મંસેચુસેદ્સમાં આજે સારા માણસોનો વાસ જેલમાંજ હોવો નેહએ. ગુલામી રાજ્યમાં

માણસ જેલમાં જ સ્વતંત્ર છે. ત્યાં જ તેનું માન છે. જેઓ એમ માને છે કે સારા માણસો જેલ જશે તો પાછળથી અન્યાયની સામે લડત ચલાવનાર કોઈ રહેશે નહિ તેઓને લડત કેમ ચાલે તેનું લાન નથી. તેઓને ખરાની સત્તા ખોટા ઉપર કેટલી ચાલે છે તેનું માપ નથી. જેલમાં પડેલા અને અન્યાયના જુલમનો અનુભવ કરનારા જેલમાં જેટલું કામ કરી શકશે તેટલું જેલની બહાર નહિ કરી શકે. થોડા વિરૂદ્ધ વિચારના માણસો, ઘણા માણસોની સાથે ખેંચાયાં કરે ત્યાંસુધી તેઓ વિરૂદ્ધ વિચારના કહેવાય જ નહિ. તેઓએ પોતાનું બધું વજન વિરૂદ્ધ ગતિ આપવામાં વાપરવું ઘટે છે.

હું મારા પાડોશીઓની સાથે વાતચીત કરું છું, ત્યારે મને માલમ પડે છે કે તેઓ સામે થાય તો બધું ખોઈ બેસે અને તેઓનાં બાયડી છોકરાં રઝળી પડે એમ તેઓને ખીક છે. મારે પોતાને જો રાજ્ય ઉપર મારા અથવા મારા કુટુંબનો આવી રીતનો આધાર રાખવાનો હોય તો હું નિરાશ થઈ પડું.

મને લાગે છે કે જુલમી રાજ્યને તાબે

થવું એ શરમભરેલું છે. તેની સામે થવું એ
 સહેલું અને સરસ છે. મેં છ વર્ષ થયાં કર
 આપ્યો નથી. તેથી એક વખત એક રાતને સાડ મને
 જેલમાં રાખવામાં આવ્યો હતો. જ્યારે આ
 કેદખાનાની દિવાલો અને તેના લોખંડના
 દરવાજા તપાસ્યા ત્યારે મને રાજ્યની મૂર્ખા-
 ઈનો ખ્યાલ આવ્યો, કેમકે મને કેદ કરનારા
 તો એમજ ધારતા હશે કે હું માત્ર હાડકાં
 અને માંસનો ખનેલો છું. તે મૂર્ખાઓ
 જાણતા નથી કે હું દિવાલોથી ઘેરાયલો છતાં
 બીજાઓ કરતાં છુટો છું. હું કેદમાં હતો એમ
 મને ન લાગ્યું. મને તો એમજ જણાયું કે જેઓ
 બહાર હતા તેઓ કેદીની સ્થિતિમાં હતા. મને
 તેઓ પહોંચી શક્યા નહિ તેથી મારા શરીરને સજા
 કરી. તેમ થવાથી હું વધારે છુટો થયો અને મારા
 વિચારો તે રાજ્યને સાડ વધારે લયંકર થયા. મેં
 જોયું છે કે છોકરાંઓ કોઈ માણસને કાંઈ ન કરી
 શકે તો તના કૂતરાને કનડે છે, તેમ રાજ્ય મને
 કાંઈ નથી કરી શકતું ત્યારે મારા શરીરને ઇજા
 આપે છે. વળી મેં એમ પણ જોયું કે શરીરને
 ઇજા આપતાં પણ રાજ્ય ડરતું હતું. તેથી માફ જે
 કાંઈ માન રાજ્ય પ્રત્યે હતું તેયે ગયું.

આ પુસ્તકો જરૂર વાંચો

૧ હિન્દ સ્વરાજ્ય

એક સત્યવીરની આત્મકથા અને સર્વોદય

લેખક: મહાત્મા મોહનદાસ ક. ગાંધી ૦-૬-૦

૨ અસહકાર

વિષે મહાત્મા ગાંધીજીના

ભાષણો અને લેખો ૦-૬-૦

૩ રાષ્ટ્રગીત (બંગાળી, હિન્દી, હિન્દુસ્તાની

અને ગુજરાતી ગીતોનો સંગ્રહ)

સંગ્રહકર્તા: ઇન્દુલાલ કનૈયાલાલ યાજ્ઞિક ૦-૬-૦

૪ સત્યાગ્રહીના સ્વાતંત્ર્યમંત્રો

૦-૦-૩

૫ લાલા લાલસિંગ

૦-૩-૦

૬ શુભામ જીવાની

૦-૨-૦

૭ અમૃતસરની વીરાંગના

૦-૧-૦

૮ પંજાબના અત્યાચારો

૦-૧-૦

પ્રકાશક: ઇન્દુલાલ કનૈયાલાલ યાજ્ઞિક,

રાષ્ટ્રીય સાહિત્ય કાર્યાલય-અમદાવાદ.

તા. ક. એક રૂપિયાથી વધારી કિંમતના પુસ્તકો મંગાવનારે દિફ્ટો ખીડવી.

